

جدید عربی شاعری کے علم بردار از

(جناب مولوی رشید احمد صاحب ارشد ایم اے استاذ ادبیات عربی کراچی یونیورسٹی)

(۲)

حافظ ابراہیم حافظ ابراہیم ۱۸۷۶ء میں پیدا ہوئے۔ ان کا ابتدائی زمانہ بہت تنگی اور عسرت میں گذرा۔ اس جو سے ان کے ابتدائی کلام میں شکایتِ زمانہ اور اہل وطن کی ناقدری کا شکوہ ہے۔ اس غریبانہ ماحول اور فوج کی ابتدائی ملازمت کی وجہ سے ان کا تعلق عوام سے گہرا رہا۔ وہ عوام کے دکھ درد میں شریک رہے، وہ ان کے جذبات و احساسات سے اچھی طرح واقف تھے کیونکہ وہ خود بھی عرصہ دراز تک مہنی کے ایک فرد تھے اسی وجہ سے انہوں نے مصر کے عوام کی ترجیانی کا پورا پورا حق ادا کیا۔ فوجی ملازمت پھوڑ دینے کے بعد ان کا تعلق مصر کے حریت پسند قومی ایڈروں سے زیادہ قائم ہو گیا جو جالہدین افغانی کے تربیت یافتہ تھے اس وجہ سے ان کی شاعری عوام اور قوم کے لئے وقف ہو گئی انہوں نے قومی تحریکات میں بڑھ چڑھ کر حصہ لیا اور اپنی شاعری کے ذریعے مصر کے نوجوانوں میں سیاسی معاشر اور علمی بیداری پیدا کی۔ ان کا دیوان مصر کی قومی تحریکات اور اہم واقعات کی منظوم تاریخ ہے مگر اس کے ساتھ ساتھ ادبی وچھپی اور شاعرانہ جذبات سے خالی نہیں ہے۔ ہمارے اردو شعراء اقبال، ظفر علی خالد اور محمد علی جوہر کی طرح ان کی پُر جوش قومی نظموں نے تحریکِ آزادی کو کامیاب بنایا۔ اسی کے ساتھ ساتھ مولانا حافظ کی نظموں کی طرح ان کی قومی اور معاشرتی نظموں نے بھی مصر و شام کے لوگوں کو ان کے سماجی اور اخلاقی عیوب سے آگاہ کیا۔ انہوں نے خواتین کی حالت کو بہتر بنانے اور انہیں معتدل طریقے سے تعلیم دلانے کی حمایت کی۔

حافظ ابراہیم نے حضرت عمر فاروقؓ کے سیرت و کردار پر ایک بہت بڑی نظم لکھ کر عربی ادب میں بلند پایہ طویل اسلامی نظموں کی کمی کو پورا کی۔ اس طرح قدیم عربی شاعری میں جتنے

پسندانہ، قومی و سماجی نیز خالص اسلامی نظموں کی جوکی تھی، اس کی بڑی حد تک تملی کر دی۔

حافظ ابراہیم اپنے الفاظ، طرزِ بیان اور موضوع کے لحاظ سے سامی البارودی کے صحیح جانشین تھے انہوں نے جدید خیالات کو قدیم فصح عربی زبان میں پیش کیا اور علم عروض کے اوزان کی پوری پابندی کی۔ ان کے اشعار جدید گوناگون خیالات کے باوجود ان کی قادر الکلامی کا ثبوت دیتے ہیں اور سہلِ ممتنع کہلانے کا حق رکھتے ہیں۔ ان کی سیدھی سادھی سادھی زبان اور خیالات کو عمومی پڑھا لکھنا انسان بھی سمجھ سکتا ہے کبھی قسم کی پیچیدگی اور اشکال نہ الفاظ میں ہے اور نہ معانی میں۔ ان کی یہ خصوصیت بھی انھیں ہر دل غریزاً اور شاعر عوام، "بنانے میں کامیاب ثابت ہوئی اور وہ شاعر النیل کے لقب سے سرفراز ہوئے۔

حافظ کے ابتدائی کلام میں تقیدی اور قدیم رنگ جھلکتا ہے قدیم انداز کے مطابق انہوں نے اپنی شاعری کا آغاز بڑے لوگوں اور بادشاہوں کی قصیدہ خوانی سے کیا۔ چنانچہ نشر و رع کے کلام میں خدیوں مصروعیں اور ترکی خلیفہ سلطان عبدالحمید خاں کی تعریف، ملکہ وکٹوریہ کا امیر شاہ، ایڈورڈ ہفتہم کی تاجپوشی پر مبارکباد اور لارڈ کرومر مصر کے ہائی کمشنر، پرالودائی قصیدہ بھی شامل تھا۔ مگر حب مفتی محمد عبدہ اور مصطفیٰ کامل کی جماعت سے ان کا تعلق پیدا ہوا تو انہوں نے تحریک آزادی میں زور شور سے حصہ لینا شروع کیا۔ بہر حال وہ اپنے اور قوم کے رنج و غم اور جذبات کے اظہار اور ان کے عیوب کی صحیح ترجمانی کرنے میں منفرد ہیں۔ اس معاملے میں ان کا کوئی ہم عصر شاعر مقابلہ نہیں کر سکتا۔

حافظ ابراہیم نے غزلِ کوئی نہیں کی کیونکہ انھیں قوم کے عشق و محبت کے سوا اور کسی سے عشق نہیں ہوا اسی طرح ان کے کلام میں مناطقِ قدرت اور فاسفیانہ گہری نظر وں کی کمی ہے بلکہ ان کی شاعری درود عایت "بھی خالی ہے مگر انہوں نے مصر اور سرزمینِ مشرق کے تمام بڑے لوگوں کے نہایت عمدہ مرثیے لکھے ہیں ان میں سیاسی لیڈر، علماء، شعرا، اور مصنفوں کے تاریخِ الادب العربي للزیارت۔

بھی شامل تھے۔ چنانچہ ان کے دیوان میں نظموں کا بہت بڑا حصہ ٹرے لوگوں کے مراثی یا خاص قصیرت و حادث کے بیان کے لئے وقف ہے۔ اس لئے وہ نقاد اور ادبار جو رومانیت، غزل اور گھری فلسفیانہ جگہ باتی شاعری کے دلدار ہیں، یادہ لوگ جو مغربی ادب کی تقیید کرنا چاہتے ہیں، حافظ ابراہیم کی شاعری کو پست نہیں کرتے۔ یہکی ایک حد تک شوقی نے پوری کردی تھی۔ اس لئے حافظ اور شوقی کے طفراروں کی دوستی اسی عتیس اہلِ ذوق کی پیدا ہوئیں چونکہ دونوں ہمہر اور مقبول ترین شعرا، تھے اس لئے مختلف اخبارات و رسائل میں ان پر موازنہ اور مقابلہ ہونے لگا اور ان دونوں کی شاعری پر بے شمار تنقیبیں ان کی زندگی ہی میں شائع ہونے لگیں، ان میں ڈاکٹر طاہر سعید، عقاد و مازنی وغیرہ کی تنقیبیں زیادہ اہم تھیں۔

۱۹۳۲ء میں حافظ ابراہیم اور شوقی کی شاعری کے بارے میں در مجلہ «الہلال مصر» میں حافظ و شوقی دونوں کی وفات کے بعد ڈاکٹر طاہر سعید نے ایک مقالہ پر قلم کیا تھا۔ حافظ کے بارے میں ان کا اقتباس حسب ذیل ہے۔

در حافظ کے اشعار سید یحییٰ سادے اور آسان ہیں۔ ان کا علم محدود تھا۔ فرنچ سے تعلیمی وایت تھی۔ اس وجہ سے ان کا کلام شاعری کی ہر صرف مالامال نہیں ہے بار و دل کی طرح قدیم ادب تک ان کی واقفیت تھی۔ علم عربیہ میں بھی وہ کتاب لاغانی اور مشہور شعرا کےدواہیں سے واقف تھے مگر چونکہ ان کا حافظہ تیز تھا۔ ان لئے اس کی مدد سے وہ اپنے ماہول کی مصوری کرنے میں کامیاب ہو گئے۔ مگر محدود عقلیت کی بتا پرانی نظموں میں گھرائی اور تجسسات میں بلندی نہیں پیدا کر سکے ان کے مرثیے، شکایت نامے، واسوخت، سیاسی اور معاشرتی نظموں در انگلیز اور هاؤٹر میں۔ مناسب الفاظ، عمدہ طرزِ بیان اور دلکش تصویر کی وجہ سے مذکورہ بالا اصنافِ شاعری میں ان کا مقام کافی بلند ہو گرا۔ اس قسم کے اشعار میں بھی گھرائی اور فلسفہ نہیں ہے۔ انہوں نے ایک ایسے معنوی انسان کے خیالات کی ترجیhan کی ہے جو عوام کا ایک فرد ہو۔ اسی وجہ سے انہوں نے عوام میں بہر لعزیزی حاصل کی کیونکہ انہوں نے مصر کے عام مسلمانوں کے خیالات و جذبات کی نمائندگی کی تھی۔

حافظ ابراہیم سیاسی لیڈروں سے بھی رابط و صبط رکھتے رہے۔ اور عوام سے بھی ان کا تعلق رہا۔ اس بنابرہ قسم کے افراد کے خیالات درجنات کی عکاسی کرتے رہے اور نہایت آزادی و بیباکی کے ساتھ قومی خیالات کا اظہار کرتے رہے مگر جب حشمت پاشانے انھیں مصری ادبی کے ادبی شعبہ کا نگران بنادیا (اور وہ مسکاری ملازم ہو گئے) تو ان کی زبان بند ہو گئی (تیر ۱۹۱۱ء میں ہوا) اس کے بعد حافظ نے عمرہ کلام نہیں پیش کیا۔ اگر وہ شاعر فطرت ہوتے تو اس زمانہ میں سیاست اور عوام کی ترجیبی سے الگ ہونے کے بعد قدرتی مناظر پر نظمیں لکھ سکتے تھے۔ مگر حقیقت یہ ہے کہ ان کی طبیعت اس کام کے لئے موزوں نہ تھی اس آخری زمانے میں بڑے بڑے آدمیوں کے مر نے پر ان کی مرثیہ گوئی کے سوا اور کچھ نہ کر سکے،

ڈاکٹر طاہحسین کی تنقید کسی قدر سخت ہے۔ شعراء سے یہ توقع رکھنا کہ وہ بھی ان کی طرح مغربی ادب اور فلسفہ کا بہت بڑا عالم ہونا ممکن کوشش ہے۔ بہت بڑے عالم کا شاعر بنتا بہت مشکل ہے۔ نیز ہر شاعر کا جامع اوصاف ہونا، اور ہر صنفِ شاعری میں طبع آزمائی گزنا بھی ضروری نہیں ہے۔ ہر زبان کی موجودہ اور گذشتہ ادبی تاریخ اس بات کی شاہد ہے کہ کوئی شاعر ہر صنفِ شاعری پر حاوی نہ ہو سکتا۔ بہر حال اس تنقید سے شاعر کی تصویر کا دوسرا خواضع ہو جاتا ہے۔

یہ حقیقت ہے کہ حافظ ابراہیم کی شاعری کا بہترین زمانہ ۱۹۱۱ء سے ۱۹۱۴ء تک کا ہے۔ یہ زمانہ ان کی شاعری کا عالم شباب تھا۔ اس کے بعد جب اپنے حالات اور مشکلات مالی سے تنگ آگر وہ مسکاری ملازم ہو گئے۔ تو ان کی شاعری زوال پذیر ہو گئی۔ تاہم وہ مالی حیثیت سے خوش حال ہو گئے تھے۔ اس زمانے میں ان کی یادگار نشر کی تسانیف ہیں جو کچھ درسی کتب اور کچھ ترجم اور افسانوں پر مشتمل ہیں۔ بہر حال حافظ اور شوقی وہ دو ممتاز شاعر ہیں جو متنی اور معری کے ادراکی صوریار اگر زندگی نے بعد نوادر ہوئے تو تاہم عربی ادب کے قدیم مشہور شعرا کے

دوش بدوش فخر کے ساتھ انہیں پیش کیا جاسکتا ہے۔ فنا الفین مکی سخت تنقیدوں کے باوجود ان کی شاعرانہ کمالات لافانی ہیں اور جدید عربی ادب کے ربناوں کی حیثیت سے انہیں ہمیشہ یاد کیا جائے گا۔

شوقي ۱۸۶۸ء میں پیدا ہوا اور ۱۹۳۲ء میں وفات پائی۔ اہل ذوق اسے متنبی اور معزی کے بعد عربی زبان کا سب سے بڑا شاعر مانتے ہیں۔ جس کا یہ مطلب ہے کہ تقریباً ایک ہزار برس کے درمیانی عرصے میں اتنا بڑا شاعر نہیں پیدا ہوا۔ حافظ کے برخلاف وہ امیرانہ ماحول میں پروان چڑھاؤہ عرب، ترک، یونانی اور چرکسی نسلوں سے ملے جا۔ مصر کے اعلیٰ خاندان سے تعلق رکھتا تھا۔ اس کی بحیثیہ طبیعت ان تمام نسلوں کی بہترین خصوصیات سے منصف رہی۔ عربی شاعری میں تندری پیدا کرنے کے باوجود اس نے عربی زبان کے قدیم اوزان اور بجور و قوانی کی پابندی روا کھی اور طویل بجروں میں نظمیں لکھیں۔ ان نظموں میں اس نے قوانی میں بھی کوئی خاص تنوع یا تبدلی پیدا کرنے کی کوشش نہیں کی۔ تاہم اس نے کہی طویل وطنی اور تاریخی نظمیں لکھ کر عربی شاعری میں جدید باب کا اضافہ کیا۔ جن میں دول العرب، وادی النیل کی نظمیں قابل ذکر ہیں جن میں اس نے نہایت قادر الکلامی کے ساتھ اسلامی اور قدیم مصری تاریخ کے اہم واقعات کو نظم کیا ہے۔ «عظیمار الاسلام» کے نام سے بھی اس نے ایک طویل نظم لکھی ہے۔ جس میں آکا بڑا اسلام کے کارناموں کو قلمبند کیا ہے۔ بچوں کے لئے اس نے نہایت عمدہ نظمیں اور گیت تحریر کئے ہیں۔

اس کا سب سے بڑا کارنامہ یہ ہے کہ اس نے عربی شاعری میں منظوم ڈراموں کی کمی کو پورا کیا اور مندرجہ ذیل عمدہ منظوم ڈرامے تحریر کئے جو اس کا لافانی کارنامہ ہیں۔

درجنون لیلی، در عنتره، در علی الکبیر، در قنبیر، در است صدی، در مصرع قلوپڑا،

وہ عربی زبان میں پہلا منظوم ڈرامہ نگار ہے اور اس زمانے کے حالات اور اپنی قابلیت

کے لحاظ سے اس نے بہت اچھا نمونہ پیش کیا ہے۔ ان ڈراموں کی سلاست و روانی اور غنائیہ عصر اپنی نظری آپ ہے۔ اور ان سے زبان دادب نیز عروض و قافیہ پر اس کی قادر الکلامی کا زبردست ثبوت ملتا ہے۔ اگر وہ عربی ڈراموں کے لئے اپنی زندگی کو وقف کر دیتا اور اس کی قوت مشاہدہ اور زیادہ عمیق ہوتی تو وہ عربی زبان کا شیکھ پیر قرار دیا جاتا۔

شوقي اور حافظ معاصر ہونے کے باوجود اپنی شاعرانہ خصوصیات کے لحاظ پر بعض معاملات میں شترک اور بعض چیزوں میں مختلف ہیں۔ شوقي ابتداء میں شاہی خاندان میں پروشن پانے کی وجہ سے درباری شاعر بنا۔ اس لئے اس کی ابتدائی نظمیں بادشاہ اور امراہ کی تعریف میں، قصائد اور تشبیب پر مشتمل ہیں۔ اس کے برخکس حافظ ابراہیم کی ابتدائی نظمیں شکایت زمانہ اور اس کے ذاتی رنج و خم و مصائب کی آئینہ دار تھیں۔ اس لحاظ سے ان میں جدت، اثر اور خلوص تھا مگر شوقي کے قصائد قدیم طاز کے اور خلوص سے خالی ہوتے تھے۔ اس زمانے میں اس نے قومی سیاست اور عوام کے بارے میں کچھ نہیں لکھا اور حقیقت اس زمانے میں اس کا عوام سے کوئی تعلق بھی نہ تھا مگر جب پہلی جنگ عظیم کے موقع پر انگریزی سیاست کے ماتحت معتوب شاہی خاندان سے تعلق رکھنے کی وجہ سے جلاوطن کیا گیا، تو اس کی زندگی اور شاعری دونوں نے ایک نئی گردبٹ لی جس کے ساتھ اس کا شاعرانہ رنگ بھی تبدیل ہو گیا۔ اس نے جلاوطنی کا زمانہ سر زمین اندر کس میں گزارا جہاں عربوں نے صدیوں تک حکومت کی تھی اس لئے وہاں کے ماحول نے اس کی طبیعت میں اسلامی اور قومی جذبات پیدا کئے۔ جلاوطنی کے زمانے میں اس نے اندر کس کی گذشتہ شان و شوکت پر کئی نظمیں لکھیں۔ اور جب وہ مصر واپس آیا تو اس کا استقبال ایک قومی رہنمائی حیثیت سے نہایت شاندار طریقے سے کیا گیا اور قوم نے اسے ایک درباری شاعر کے گوشے سے نکال کر قومی شاعری کے میدان میں لاکھڑا کیا اور اسے باخقوں ہاتھ لیا۔ یہاں تک کہ مصر کے قومی شاعر حافظ ابراہیم نے اس کا اپنی نظمیں کے ذریعے پر تپاک خیر مقدم کیا اور اس کی شاعرانہ صلحیتوں کو خزانِ تحسین ادا کیا۔

اب وہ انگریزوں اور شاہی محل کا معتوب شاعر تھا۔ اسے قوم کے سہارے زندگی گزارنی ہی۔ لہذا اس نے دل و دماغ کی بہترین صلاحیتیں اپنی شاعری کے لئے وقف کر دیں اور عوام سے بہت لہرے تعلقات قائم کرنے لئے۔ اس طرح وہ مصری عوام اور مسلمانوں کے چذبات و احساسات کی صحیح ترجمانی بھی کرنے لگا۔ اور تمام اصنافِ شاعری کا جامع بن گیا۔

شوقی حافظ ابراہیم کے برخلاف مناظرِ قدرت کی نظموں، تغزل اور عاشقانہ نظموں میں بھی کامیاب شاعر تھا اس طرح وہ عربی زبان کی تمام اصنافِ سخن کا جامع اور مکمل شاعر تھا۔ تمثیل نگاری کی نئی صنف کا وہ بانی ہے اس کی بیشتر نظموں میں رومانی غضر گھر ای اور فلسفیانہ انداز پایا جاتا ہے۔

یہ مجموعی حیثیت سے ہمارے خیال میں شوقی کا رتبہ حافظ ابراہیم سے بہت بلند ہے۔ کیونکہ وہ مشرقی و مغربی ادب دونوں سے واقف تھا۔ اس کی علمی استعداد بھی بہت زیاد ہوئی تھی۔ اس نے اس کی شاعری ہر قسم کے خیالات سے مالا مال ہے۔ تاہم انصاف بندوقداروں کی یہ رائے ہے کہ حافظ مرثیہ گوئی، قومی ترجمانی، شکوہ زمانہ، عوام کے احساسات آلام کی صحیح ترجمانی میں شوقی سے بازی لے گیا تھا۔ اور شوقی غنائیہ عاشقانہ اور فطری شاعر کے لئے یکتا شہسوار، تمثیل نگاری کا بانی اور وصف نگاری میں ایک دل کش مصور تھا۔ فرماتے جد، جدت نگاری اور معنی آفرینی میں بھی وہ حافظ سے آگے ہے۔ جہانتک بلند پایہ شعرائے متقد تقلید کا تعلق ہے۔ حافظ اس معاملے میں شوقی سے سبقت لے گیا ہے مگر حافظ ابھی الفاظ صورت کا مقلد بھی کہا۔ شوقی نے صرف معنی آفرینی میں ان کی کامیاب تقلید کی۔ بہر حال قوم ر حکومت نے اسے امیر الشعراء کا لقب عطا کیا جس کا وہ بجا طور پر ستحق تھا۔

شوقی کی زندگی ہی میں عربی ممالک کے بڑے بڑے شہروں میں اس کی ادبی خدمات کے اعتراف میں اور اس کے اغواز و اکرام کے طور پر عظیم الشان جلسے ہوئے جن میں وہ جلسے می ذکر میں جو ۱۸۹۴ اپریل سے ۱۸۹۵ نومبر میں لکھا رہے ہوئے جن میں بڑے بڑے شعراء حافظ ابراہیم

خلیل مطران، امیر شکیب ارسلان وغیرہ نے قصائد میں اسے خراج تحسین ادا کیا اور دیگر ممتاز رہنماؤں نے بھی تقریبیں کیں۔

ڈاکٹر طاطا تحسین کی رائے ڈاکٹر طاطا تحسین نے شوقي کی وفات پر ایک مقالہ تحریر کیا تھا جس میں شوقي کو خراج تحسین ادا کرتے ہوئے اس کی بعض خامیوں کی طرف اشارہ کیا ہے وہ تحریر کرتے ہیں۔
 «شوقي کو ترکی اور فرانچ میں ہمارت حاصل تھی، اس کا مطالعہ وسیع تھا لہذا اس وسیع مطالعہ کی بناء پر دیگر عنادصر کے ساتھ فرانسیسی عضصر بھی اس کے کلام میں شامل ہو گیا تھا تاہم ترک و غرب کے اثرات اس پر غالب رہے وہ قدماً یونان کی محفل سے محروم رہا ورنہ مصر کا در شاعر کامل، ہوتا ہے»

ایسا معلوم ہوتا ہے کہ شوقي نے فرانسیسی ادبیات کا مطالعہ صحیح طریقہ سے نہیں کیا کیونکہ اس نے فرانسیسی ادیبوں کا جہاں تذکرہ کیا ہے اس موقع پر اس نے فرانس کے اعلیٰ قسم کے ادب اور فلسفیوں کا ذکر نہیں کیا ہے مثلاً وہ بودلین فرلین سولی بر بدلم مالارامیہ وغیرہ سے ناوارہ معلوم ہوتا ہے وہ جدید فرانسیسی ادب کے بجائے قدیم ادب سے زیادہ متاثر معلوم ہوتا ہے دوسری خامی جو اس میں باقی رہ گئی تھی وہ یہ ہے کہ ابتداء میں اس نے اپنی طبیعت کو آزاد نہیں کھا بلکہ محل شاہی کی سیاست میں الجھ کر رہ گیا۔ اگر یہ بات نہ ہوتی تو اس کی جدت پسند قوت اور قوت متحیله اس کی شاعری کا رخ پدر ل دیتی۔ اگر وہ مشہور یونانی شاہکار ایلیڈ اور اوڈیسہ کو اچھی طرح سمجھ کر پڑھ لیتا تو وہ عربی زبان میں فنی حیثیت سے منظوم رزمیہ کوئی کی بینا دڑاں سکتا تھا۔

اسی طرح اگر وہ قدیم یونانی اور جدید مغربی ڈراموں کو اچھی طرح مطالعہ کر لیتا اور اپنی فطرت کو ہر طرح سے آزاد کر لیتا تو وہ عربی نثر و نظم میں جدید متحیل بگاری کے اعلیٰ لمحوں نے پیش کر سکتا تھا۔ اسی طرح اگر وہ عصر جدید کے شعراء فرانس سے رابط ضبط طاقائم کرتا اور ان کے کلام کا مطالعہ کرتا تو اس کی شاعری تجھیں اور گھرائی میں بہت بلند پایا کی ہوتی۔ مگر کچھ تو مطالعہ کی کمی اور کچھ درباری سیاست نے اس کے پر نوجوں دیے تھے۔

ڈاکٹر طاہر حسین کی یہ رائے انتہا پسندی پر مبنی ہے وہ نقاد کی حیثیت سے یہ چاہتے تھے کہ جس قدر وسیع معلومات یونانی اور مغربی ادب کے بارے میں انھیں حاصل ہے، وہ ہر مصنف ہر ادیب اور ہر شاعر میں ہوتی چاہئے نیز وہ یہ بھی توقع رکھتے ہیں کہ ہر شاعر میں وہ تمام اوصاف پائے جائیں جو قدیم یونانی اور مغربی ادب کے شعرا میں موجود ہیں۔ مشرق کے حالات اور شاعر کے رجحانات کے لحاظ سے ایسا ہونا تقریباً ناممکن ہے۔ شاعری ایک فطری ملکہ ہے جو وسیع مطالعے سے نہیں حاصل ہوتا۔

بہر حال اس حقیقت سے انکار نہیں کیا جاسکتا کہ شوقی اور حافظ عربی ادب میں متنبی اور ابوالعلاء المعری کے بعد ایسے دوز برداشت شاعر تھے جنہوں نے عربی شاعری میں انقلاب برپا کیا اور جدید شاعری کے لئے اس طرح راہ ہموار کی کہ قدیم عروض اور قوافی کی پابندیوں سے بغاوت بھی نہیں کی بلکہ شوقی نے قدیم شعرا کی مشہور نظمیوں کی تقلید و تبع میں انہی قافیوں بحر اور وزن میں ان کے جواب میں اپنی بعض مشہور نظمیں تحریر کیں۔ جن میں سے مندرجہ ذیل نظمیں قابل ذکر ہیں۔ رسول کریمؐ کی نعمت میں مشہور مصری شاعر ابوصیری کے قصیدہ بردہ کے اتباع میں اور اسی طرز میں اس نے ایک طویل نظم لکھی جو بحیرہ البردہ کے نام سے مشہور ہے اسی طرح وطن کی یاد اور اس کے شوق و محبت میں ابن زیدون کے نونیہ قصیدہ کے جواب میں اس نے بھی اسی طرز پر ایک نونیہ قصیدہ تحریر کیا۔ نیز اس کی ایک نظم بحتری کے سینیہ قصیدہ کے مشابہ گذشتہ ایام اور ملک کے کھنڈروں کی یاد میں ہے ایک اور نظم تغزل میں حوری کے دالیہ قصیدے کے جواب میں اسی قافیہ میں ہے یہاں تک کہ اس نے مشہور ابن سینا کے عینیہ قصیدہ کے جواب میں فلسہ نفس پر اسی قافیہ اور اسی طرز پر ایک نہایت تمندہ نظم لکھی، اس طرح مشہور قدیم شعرا کے جواب میں نظمیں لکھ کر اس نے اپنی قادر الکلامی کا بہترین ثبوت دیا اس سے بعض لوگ یہ تنبیہ کاتے ہیں کہ وہ مقدم شاعر تھا اور اس نے عربی شاعری میں زبرداشت القلب نہیں پیدا کیا جیسا کہ آج کل بعض شعرا قدیم روایات سے بغاوت کر رہے ہیں اس طرح اس نے کوئی جرأت مندانہ قدم نہیں اٹھایا۔

مگر حقیقت یہ ہے کہ وہ زمانہ قدیم روایات کے تحفظ و تعمیر کا تھا نہ کہ تحریر کا۔ اس نے قدیم روایا کو محفوظ رکھتے ہوئے کچھ نئی معنوی تعمیر بھی کی لیعنی عربی شاعری میں تمشی اور زمینیہ تاریخی قصوص کو منظوم کر کے اس کی کوپورا کیا۔ اس قسم کی رزمیہ نظموں میں (۱) دول العرب (۲) وادی النیل (۳) صدی الحجہ لیعنی وجہ کی صدائقابل ذکر ہیں۔

آخری نظم میں اس نے یونانیوں کے خلاف ترکوں کے جنگی کارناموں کا ذکر کیا ہے یہ اسی قسم کی بلند پانظموں میں ہے جس قسم کی نظمیں پہلی جنگ عظیم کے بعد تحریک خلافت کے زمانے میں ہمارے اردو شعرا نے تحریر کی تھیں۔

ذکورہ بالانظموں اور دراماوں کے علاوہ شوقي کی بہترین نظموں میں مندرجہ ذیل میں بھی شامل ہیں۔ ابوالھول (جو مصر کی تاریخی یادگار ہے)، عبدة الهرم (ملکۃ النخل (شہد کی بھیوں کی سلطنت)، الاندلس الحمدیہ، الشباب المدحت (شباب کی خودکشی) نتیجة الاستقلال (آزادی کا سلام)، علی سفیح الاهرام (ابراہیم مصر کے دامن میں)، ثوت عمنہ آمون (مصر کا ایک قدیم بادشاہ) ان میں سے اکثر نظموں میں اس نے قدیم تحریر کی تاریخی عنطیت کو زندہ کیا ہے۔ اس طرح وہ تمام مصریوں کا قومی شاعر کہلانے کا پورا حق رکھتا ہے۔

مشہور نقاد احمد حسن الزیارات نے اپنی مجموعہ مضامین میں جو اس نے "فی اصول الادب" کے نام سے شایع کرایا ہے ایک مضمون خاص شوقي پر تحریر کیا ہے اس میں ایک مقام پر شوقي کے کلام کی گوناگوں خصوصیات کو واضح کرتے ہوئے وہ تحریر کرتا ہے۔

شوقي کے لغز اور وصف مختاری میں، بحتری اور مہیار الدلیلی عیسیٰ نزاکت اور لطفات پائی جاتی ہے رزمیہ انداز اور مدح گوئی میں وہ ابو فراس الحمدانی اور رضی کے مشاپہ ہے۔ ادب و حکمت میں اس میں ابو تمام عیسیٰ گہرائی اور متبنی عیسیٰ بچیدگی پائی جاتی ہے۔

جدید شعرا کے ایک رہنماء احمد رکنی شادی نے شوقي پر ایک مضمون تحریر کیا تھا جس کا نام

فلادیہ ذیل میں تخلف نقطہ نگاہ پیش کرنے کے لئے درج کیا جاتا ہے۔

”شوقي انفرادی عظمت اور شخصی پروپریگنڈہ کا فائل رہا ہے گز شش نصف صدی میں اسی قسم کے رجحانات بہت زیادہ تھے جن کا سرہنپہ محل شاہی تھا جس سے شوقي وابستہ تھا اور ابھی تک قدیم ادبی علقوں میں ان رجحانات کا تھوڑا بہت اثر باقی ہے۔ جن کا نمائندہ انشا پردازوں میں احمد حسن الزیارات اور شعراء میں غزیہ اباظہ ہے۔“

شوقي سب سے پہلے درباری شاعرہ چکا تھا۔ ایک طرف وہ متبنی کا مقلد تھا تو دوسرا طرف فرانسیسی شاعری کا آئینہ دار بھی تھا اور صحیح معنوں میں حافظ ابراہیم کی طرح کبھی بھی قومی شاعرنے بننا اور نہ متبنی کی نفیا تی خصوصیات اس میں پائی گئیں۔ حافظ ابراہیم کا پیغام شاعری انتہائی درجے کا وطنی، سیاسی اور قومی پیغام تھا مگر شوقي کے بنیادی پیغام میں مصر کی قدیم عظمت، اسلامی اور عرب کی تاریخ کے گیت گائے گئے ہیں اور یہ حقیقت ہے کہ اس کی گوناگون تاریخی نظموں میں خلوص پایا جاتا ہے اور ان کے ذریعے اس کی غیر معمولی دماغی صلاحیت اور ذہانت کا ثبوت ملتا ہے۔ مگر عام طور پر شوقي کے کلام میں اس کی اپنی شخصیت زیادہ نمایاں اور واضح نہیں دکھانی دیتی اس معاملہ میں وہ متبنی کے مشابہ نہیں ہے کیونکہ متبنی کی زبردست شخصیت کا آئینہ اس کا کلام ہے۔ تاہم بعض باتوں میں وہ متبنی کے مشابہ ہے جن میں غور و انازیت کی صفت بھی ہے۔“

آگے چل کر شاعر موصوف کہتا ہے در اس میں کوئی شک و شبہ نہیں کہ شوقي کی شاعری میں قدم ترقی کی طرف آگے بڑھایا گیا ہے اس کے کلام سے اس بات کا ثبوت ملتا ہے کہ عربی زبان میں جملہ خیالات و معانی کو قدیم طرز کے سحر آفریں انداز سے اس طرح ادا کیا جاسکتا ہے کہ تصورات و معانی اور موسیقی قارئین کی نکاحوں کے سامنے بگھکاتے نظر آتے ہیں۔ تاہم شوقي و حافظ کی مصری تصویر کشی میں یہ فرق ہے کہ حافظ موجودہ مصر کی زندہ تصویر پیش کرتا ہے جس میں عوام کے مصائب، ترقی کی کشمکش اور خوف و ہراس کے جذبات بھی شامل ہیں۔ مگر شوقي قدیم مصر کی تصویر کشی کر کے اس کی قدیم عظمت کے گیت گاتا ہے۔“

خلیل مطران شوئی اور حافظہ کے بعد مصر و شام کا مشہور شاعر خلیل مطران تھا جو ۱۸۷۴ء میں بمقام بعدیک پیدا ہوا۔ ابتدائی تعلیم اس نے بیروت میں حاصل کی۔ اس کے بعد وہ ۱۸۹۵ء میں مصر آیا یہاں آ کر اس نے کئی اخبارات و جرائد نکالے۔ وہ خدیوی مصر عباس حلمی کے زمانے میں شاہی سرپرستی میں عزت و احترام کے ساتھ زندگی بس کرتا رہا۔ اس نے مصری تھیٹا اور مصری ڈراموں کی اصلاح و ترقی کے لئے قابلِ قدر خدمات انجام دیں۔ اور انگریزی اور فرانسیسی زبان کے بعض مشہور ڈراموں کو عربی زبان میں منتقل کیا اس طرح عربی ڈراموں کی زبان کو درست کر کے ان کے ادبی معیار کو بہت بلند کیا۔ ۱۹۲۹ء میں اس کا انتقال ہوا۔

خلیل مطران کی شاعری پر فرانسیسی شعر اکا اثر غالب ہے۔ زبان و بیان کے لحاظ سے وہ شوئی اور حافظہ سے کم درجہ پر ہے مگر شاعری کے جدید رجحانات و خیالات کے لحاظ سے وہ موجودہ عربی شعرا کا رہنماء ہے فرانس کی سیاحت اور وہاں کے قیام نے اس کے خیالات میں زبردست تبدیلی پیدا کی تھی۔ یہی وجہ ہے کہ اس کے کلام میں مغربی شعرا کی دقت آفرینی، خیالات کی یکسوئی، اور موضوع کے مطابق مکمل اور مسلسل اشعار کی نظمیں لفکھنے کا رجحان غالب ہے۔ اس کی نظمیں مشہور فرانسیسی شاعر الفرید دی موسیہ کے پہلے دیوان کی ہو ہو عربی شکل ہے چنانچہ موسیہ کے مانند وہ بھی محبت اور رنج و غم کے جذبات کا اظہار کرتا ہے اور اسی کے طریقہ کے مطابق صنفِ نازک کو مناسب کر کے اپنی وارداتِ عشق بیان کرتا ہے۔

عامہ تماجی اور محلی تقریبات کے موقعوں پر اس نے حافظہ اور شوئی کے به نسبت نظمیں تحریر کی ہیں تاہم قومی اور سیاسی تحریکوں کی حمایت میں اس نے کافی عدد نظمیں تحریر کی ہیں۔ مصطفیٰ کامل اور سعد زغلول کی تحریکات آزادی کے زمانے میں اس نے نہایت عمدہ قومی نظمیں لکھی ہیں جو اس زمانے کی آزادی کی تاریخ کا کام دے سکتی ہیں۔

مصر میں طویل قیام کے باوجود اس کے دل سے اپنے آبائی وطن شام و لبنان کی محبت مونہیں ہوئی تھیں۔ یہی وجہ ہے کہ اس نے اپنی بعض دل کش اور مشہور نظموں میں اپنے پیدائشی اور

تاریخی وطن شہر بعلبک کا مؤثر الفاظ میں تذکرہ کیا ہے۔ اور مصروف شام درنوں ملکوں کے شاندار ماضی اور عبرت انگیزہ صالح پر آنسو بہا تارہا ہے اس لحاظ سے محض مصر کا قومی شاعر نہیں تھا بلکہ شام ولبان کا علاقہ بھی اسے اسی قدر محبوب تھا جس قدر دہ مصر کا دلدادہ تھا اسی وجہ سے اسے شاعر القطرین کہتے ہیں اس کی قومیت تنگ دائرہ میں محدود تھی۔ اس نے حافظہ و شعوٰت کی جید روایات کو بھی برقرار رکھا چنانچہ عافظکی طرح اس نے اپنے دوستوں کی وفات پر نہایت دلگذار اور پرتاضیر مرثیے بھی تحریر کئے اور شعوٰت کی طرح اس نے بعض عمرہ اور دلکش تاریخی نظمیں بھی تحریر کیں جو خاص دعام میں بہت مقبول ہوئیں۔ اس قسم کی نظموں میں اس کی مشہور ترین وہ نظم ہے جس میں اس نے رَمَنْ شہنشاہ نیرون کے حکم سے قدیم رو ماونڈر آتش کرنے کی تفصیلات بیان کی ہیں جو ایک مشہور ادیب و فقادر کی الحسنی کی رائے میں عربی زبان میں آتش زدگی کے اسی قسم کے موضوع پر تین لا فانی نظموں میں سے ایک نظم ہے۔ اس قسم کی پہلی نظم ابو تمام نے تحریر کی تھی جب معتصم بالله نے رومیوں کو شکست دے کر عموریہ کا سرحدی شہر فتح کر لیا تھا اور اسے نذر آتش کر دیا تھا۔ اسی موقع پر ابو تمام نے جو قصیدہ لکھا تھا اس میں آتش زدگی کا حال نہایت عمدہ طریقہ سے بیان کیا تھا اور یہ قصیدہ اس کے دیوان کا لا فانی شاہکار ہے۔

دوسری اسی قسم کی نظم ابن الرومی کی ہے جو اس نے اس موقع پر لکھی تھی جب جنشیوں (زنوج) نے بصرہ میں بغاوت کر کے شہر کو آگ لگادی تھی۔ اس نظم میں بھی شہر کی آتش زدگی کا حال عمدہ اور مؤثر طریقہ سے بیان کیا گیا تھا۔ جب سیکڑوں برسوں کے بعد شاعر موصوف نے مذکورہ بالا نظم لکھی تو اپنے بے مثل انداز بیان کی بنابر اس موضوع پر بجا طور پر اس سے تیسرے درجے پر رکھا جاسکتا ہے۔

شاعر موصوف اپنے پیدائشی وطن کی یاد میں اپنی چاززادہ بنجلاء صباغ کو خطاب کرتے ہوئے لکھتا ہے

ہل تذکرہ دین و نخت طفلاں عہدًا بِنَحْلَةٍ ذَكْرَهُ غَنِيمٌ
اذ یلتقى فی الْكَرْمِ ظَلَانٌ فِي صَاحِبَاتِ الْكَرْمِ

(۱) کیا تمہیں زندگی کے مقام پر وہ زمانہ یاد ہے جب ہم دونوں بچے تھے۔ وہ یادا ب غنیمت معلوم ہوتی ہے۔

(۲) جب انگوروں کی سیلوں کے پاس دوسرے ہنسٹے ہوئے ملتے تھے۔ اس وقت انگوروں کی وہ بیم سے مانوس تھی۔

شاعر موصوف نے اس قسم کی نظمیں بھی تحریر کی ہیں جن میں قوم کے نوجوانوں کو بہت وجرأت پر آمادہ کیا گیا ہے۔ ایک نظم میں اس نے اس وقت کا ذکر کیا ہے جب اطالوی بحری بیڑہ سهل شام پر لنگر انداز ہو گیا تھا۔ ایسے نازک موقع پر شاعر موصوف نے قوم کو آنے والے خطروں سے آگاہ کیا تھا اور انھیں بہت وجرأت کے ساتھ ان خطروں کا مقابلہ کرنے پر مستوجب کیا تھا۔ اس نے نپولین پر بھی ایک عمدہ نظم لکھی تھی جس میں اس کے اولو العزماء کارناموں کا تذکرہ تھا۔

مصر کے موجودہ شعراء کا رہنماؤ اکٹھ احمد زکی ابو شادی، جس کا چند سال ہوئے، امریکہ میں انتقال ہوا ہے، خلیل مطران کا بیدار مذاہ تھا۔ ابو شادی خود بھی ہم عصر مصر کے تجدید پسند شعراء کا قائد تھا۔ مگر وہ خلیل مطران کو تجدید پسند عربی شعراء کا قائد اول قرار دیتا ہے۔ اس کے نزدیک شوقي قدیم کلاسیکل عربی شاعری کا رہنمای تھا مگر مطران صحیح معنوں میں جدید عربی کا بنی مبانی ہے۔ اس کی رائے میں مطران نے حافظہ اور شوقي کی طرح قدیم شعراء کا اثیار نہیں کیا اور نہ قدیم کلاسکل عربی شاعری کے طرز کو زندہ کرنے کی کوشش کی بلکہ مغربی شعراء کی طرح نئے نئے اور اچھوڑتے موضوعات پر تخلی آرائی کی ہے۔ یہی وجہ ہے کہ اس کا کلام تکلف و تصنیع اور قدامت پسندانہ تقليد سے غالی ہے۔ ابو شادی کی رائے میں اس کے اشعار نہ صرف عربی ادب کے بلکہ آفاقی ادب اور آرٹ کا اعلیٰ ترین نمونہ ہیں۔ بلاشبہ

سادہ جواہر ادب للہائی

وہ رومانیت اور جدت پسند شعراء کا پیش رو ہے اور اسی وجہ سے جدید عربی شعراء کے تخلیقی شاہکاروں پر خلیل مطران کا سب سے زیادہ اثر ہے۔ کیونکہ اس نے اپنی کوششوں سے جدید عربی شاعری کو تقیید کے اثرات سے آزاد کیا بلکہ مسلسل اور مرلوپ خیالات کی نظموں کو رائج کر کے زبان کو خیالات کا تابع بنایا۔

خلیل مطران کے شاعرانہ کمالات پر بہترین کتاب ڈاکٹر اسماعیل ادھم نے تحریر کی تھی جو ادارہ المقاطف نے شایع کی تھی۔

لہ رائے الشعرا الحدیث حصہ دوم عبد المنعم خفاجہ صفحات ۶۲، ۶۹

”ندوۃ الْمُصْتَفَیْنِ کی تازہ ترین کتاب“

”صدیق اکبر^{علیہ السلام}“

خلیفہ اول حضرت ابو بکر صدیق^{رض} کا نہایت مفصل و مبسوط اور محققانہ تذکرہ جس میں آپ کے حالات و سوانح ، عظیم اشان کارناموں ، دینی اور سیاسی خدمات مکالمہ اخلاق ، اور عہدِ صدیقی کے تمام ذائقات کے علاوہ اس درجے اہم دینی ، سیاسی ، فقہی اور تاریخی مباحثت و مسائل پر سیر حاصل کلام کیا گیا ہے ”صدیق اکبر“ ، پنچ سلوب بیان اور انداز تحقیق کے اعتبار سے ایک لاثانی کتاب ہے جس کی خصوصیتوں کا اندازہ مطالعہ کے بعد ہی ہو سکتا ہے ۔

صفحات تقریباً ۵۰۰ ہر ٹری لفظی کتابت و طباعت نہایت نفیس و دیدہ زیب

قیمت غیر مجلد سات روپے ۔

مجلد آٹھ روپے ۔